



سوال

(36) کرائے کی آمدنی پر زکوٰۃ

جواب

السلام علیکم ورحمۃ اللہ وبرکاتہ

زید کے پاس ایک یا چند گاڑیاں ہیں۔ ان کا کرایہ اس کی آمدنی ہے، کیا ان گاڑیوں پر زکوٰۃ ہے؟

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

سوال کے مطابق یہ گاڑیاں برائے تجارت نہیں ہیں بلکہ برائے مزدوری ہیں لہذا ان پر زکوٰۃ واجب نہیں ہے۔ سنن ابی داؤد (۱۵۴۵) کی ایک حسن روایت میں آیا ہے: «فی کل سائتہ اہل فی اربعین بنت لیون»

یہ جنگل میں چرنے والے چالیس اونٹوں میں ایک بنت لیون کی (زکوٰۃ) ہے۔

اس حدیث سے امام دارمی (کتاب الزکوٰۃ باب ۳۶ ح ۱۶۸۳) اور ابن خزیمہ (۲/۳ ح ۲۲۶۶) وغیرہما نے یہ مسئلہ نکالا ہے کہ عوامل اہل (کمائی کرنے والے اونٹوں) میں کوئی زکوٰۃ نہیں ہے۔ مولانا عبدالرحمن کیلانی کا رجحان بھی اسی طرف ہے۔

هذا ما عندي والله اعلم بالصواب

فتاویٰ علمیہ (توضیح الاحکام)

ج 2 ص 166

محدث فتویٰ